

भारत सरकार
स्वास्थ्य और परिवार कल्याण मंत्रालय
स्वास्थ्य और परिवार कल्याण विभाग

लोक सभा
अतारांकित प्रश्न संख्या: 1093
दिनांक 25 जुलाई, 2025 को पूछे जाने वाले प्रश्न का उत्तर
जालंधर में एम्स की स्थापना

1093. श्री चरनजीत सिंह चन्नी:

क्या स्वास्थ्य और परिवार कल्याण मंत्री यह बताने की कृपा करेंगे कि:

- (क) क्या सरकार इस बात से अवगत है कि पंजाब के जालंधर जिले की जनसंख्या लगभग 22 लाख है लेकिन वहां एम्स जैसा कोई केंद्रीय स्वास्थ्य संस्थान नहीं है;
- (ख) यदि हां, तो तत्संबंधी ब्यौरा क्या है;
- (ग) क्या यह भी सच है कि पंजाब के पूरे दोआबा क्षेत्र में कोई एम्स या इसी तरह का कोई तृतीयक स्वास्थ्य संस्थान नहीं है और यदि हां, तो तत्संबंधी ब्यौरा क्या है;
- (घ) क्या सरकार दोआबा और आसपास के क्षेत्रों के लोगों की स्वास्थ्य देखभाल संबंधी जरूरतों को पूरा करने के लिए जालंधर में एम्स जैसा केंद्रीय अस्पताल स्थापित करने का विचार रखती है; और
- (ङ) यदि हां, तो तत्संबंधी ब्यौरा क्या है और यदि नहीं, तो इसके क्या कारण हैं?

उत्तर
स्वास्थ्य और परिवार कल्याण मंत्रालय में राज्य मंत्री
(श्री प्रतापराव जाधव)

(क) से (ङ) : प्रधानमंत्री स्वास्थ्य सुरक्षा योजना (पीएमएसएसवाई) के तहत, पंजाब के बठिंडा स्थित एम्स सहित 22 अखिल भारतीय आयुर्विज्ञान संस्थानों (एम्स) की स्थापना को मंजूरी दी गई है, जो कार्यशील है। इस के अतिरिक्त, पंजाब में विशिष्ट स्वास्थ्य परिचर्या सुविधा केन्द्रों को सुदृढ़ और उन्नत बनाने के लिए, पीएमएसएसवाई के एक अन्य घटक के अंतर्गत, केंद्र-राज्य लागत साझाकरण के आधार पर सुपर स्पेशियलिटी ब्लॉक (एस एसबी) का निर्माण करके निम्नलिखित सरकारी मेडिकल कॉलेजों का उन्नयन पूरा हो चुका है: (i) सरकारी मेडिकल कॉलेज, अमृतसर और (ii) सरकारी मेडिकल कॉलेज, पटियाला। पीएमएसएसवाई के वर्तमान चरण में, पंजाब के जालंधर में एक नया एम्स स्थापित करने का कोई प्रस्ताव नहीं है।
